

30 - ముప్పదియవ దశకము

॥ వామనావతారము ॥

శక్రేణ సంయతి హతోఽపి బలిర్మహాత్మా

శుక్రేణ జీవితతనుః క్రతువర్ధితోఽస్మా ।

విక్రాంతిమాన్ భయనిలీనసురాం త్రిలోకీం

చక్రే వశే స తవ చక్రముఖాదభీతః ॥

(30.1)

పుత్రార్తిదర్శనవశాదదితిర్విషణ్ణా

తం కాశ్యపం నిజపతిం శరణం ప్రపన్నా ।

త్వత్పూజనం తదుదితం హి పయోవ్రతాఖ్యం

సా ద్వాదశాహమచరత్ త్వయి భక్తిపూర్ణా ॥

(30.2)

తస్యావధౌ త్వయి నిలీనమతేరముష్యాః

శ్యామశ్చతుర్భుజవపుః స్వయమావిరాసీః ।

నన్రూం చ తామిహ భవత్తనయో భవేయం

గోప్యం మదీక్షణమితి ప్రలపన్నయాసీః ॥

(30.3)

త్వం కాశ్యపే తపసి సన్నిదధత్ తదానీం

ప్రాప్తోఽసి గర్భమదితేః ప్రణుతో విధాత్రా ।

ప్రాసూత చ ప్రకటవైష్ణవదివ్యరూపం

సా ద్వాదశీశ్రవణ పుణ్యదినే భవంతమ్ ॥

(30.4)

పుణ్యాశ్రమం తమభివర్షతి పుష్పవర్షైః

హర్షాకులే సురకులే కృతతూర్యఘోషే ।

బద్ధ్వాంజలిం జయ జయేతి నుతః పితృభ్యాం

త్వం తతక్షిణే పటుతమం వటురూపమాధాః ॥

(30.5)

తావత్ప్రజాపతిముఖైరుపనీయ మౌంజీ-

దండాజినాక్షవలయాదిభిరర్చ్యమానః ।

దేదీప్యమానవపురీశ కృతాగ్నికార్యః

త్వం ప్రాస్థిథా బలిగృహం ప్రకృతాశ్వమేధమ్ ॥

(30.6)

గాత్రేణ భావిమహిమోచితగౌరవం ప్రాక్

వ్యావృణ్యతేవ ధరణీం చలయన్నయాసీః ।

ఛత్రం పరోష్మతిరణార్థమివాదధానో

దండం చ దానవజనేష్వివ సన్నిధాతుమ్ ॥

(30.7)

తాం నర్మదోత్తరతటే హయమేధశాలాం

ఆసేదుషి త్వయి రుచా తవ రుద్ధనేత్రైః ।

భాస్యాన్ కిమేష దహనో ను సనత్కుమారో

యోగీ ను కోఽయమితి శుక్రముఖైః శశంకే ॥

(30.8)

ఆనీతమాశు భృగుభిర్మహాసాభిభూతైః

త్వాం రమ్యరూపమసురః పులకావృతాంగః ।

భక్త్యా సమేత్య సుకృతీ పరిషిచ్య పాదౌ

తత్తోయమన్వధృత మూర్ధని తీర్థతీర్థమ్ ॥

(30.9)

ప్రహ్లాదవంశజతయా క్రతుభిర్ద్విజేషు

విశ్వాసతో ను తదిదం దితిజోఽపి లేభే ।

యత్తే పదాంబు గిరిశస్య శిరోఽభిలాళ్యం

స త్వం విభో! గురుపురాలయ పాలయేథాః ॥

(30.10)

॥ ఇతి వామనావతారము అను ముప్పదియవ దశకము సంపూర్ణము ॥